

എച്ച്.എസ്.എ. സോഷ്യൽ സയൻസ് റാങ്ക് ലിസ്റ്റ്

11 (T*4734) ശ്രീ. യു. എ. ലത്തീഫ്: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) എറണാകുളം ജില്ലയിൽ എച്ച്.എസ്.എ. സോഷ്യൽ സയൻസ് റാങ്ക് ലിസ്റ്റ് നിലവിലുണ്ടോ; ഉണ്ടെങ്കിൽ ആയതിന്റെ കാലാവധി എന്ന് വരെയോ?

നിലവിലുണ്ട്. 13-9-2021 വരെയാണ് ലിസ്റ്റിന്റെ കാലാവധി.

(ബി) മുൻ വർഷങ്ങളിൽ സ്റ്റാഫ് ഫിക്സേഷൻ നടക്കാത്തതുകൊണ്ട് പ്രസ്തുത റാങ്ക് ലിസ്റ്റിന്റെ കാലാവധി നീട്ടുന്നതിനാവശ്യമായ നടപടി സ്വീകരിക്കുമോ; വ്യക്തമാക്കുമോ?

പരിഗണനയിലില്ല.

തീരുമാനമാകാത്ത ഫയലുകൾ

12 (4735) ശ്രീ. കെ. ജെ. മാക്സി: താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) ഫയലുകളിൽ കുരുങ്ങിക്കിടക്കുന്ന പൊതുസമൂഹത്തിന്റെ ജീവിത സങ്കടങ്ങൾ സർക്കാരിന്റെ ശ്രദ്ധയിൽപ്പെട്ടിട്ടുണ്ടോ;

(ബി) ഓരോ ഫയലും ഓരോ ജീവിതമാകയാൽ ഉദ്യോഗസ്ഥർ അവയെ ചുവപ്പുനാടയിൽ കുരുക്കുന്നത് ഒഴിവാക്കുന്നതിനും പൊതുസമൂഹത്തിന്റെ കണ്ണീരുകുന്നതിനും സ്വീകരിച്ചുവരുന്ന പ്രധാന നടപടികൾ എന്തെല്ലാമെന്ന് വ്യക്തമാക്കാമോ;

&

(സി) ഫയലുകളിൽ കാലതാമസമുണ്ടാക്കുന്ന ഉദ്യോഗസ്ഥർക്കെതിരെ കർശന ശിക്ഷാനടപടികൾ ഉറപ്പുവരുത്താൻ എന്തെല്ലാം നടപടികൾ സ്വീകരിച്ചുവരുന്നുവെന്ന് വ്യക്തമാക്കാമോ?

തീർപ്പാക്കാനുള്ള ഫയലുകൾ തീർപ്പാക്കുന്നതിലേയ്ക്കായി ഫയൽ അദാലത്തുകൾ നടത്തി പരമാവധി ഫയലുകൾ തീർപ്പാക്കിവരുന്നു. മൂന്നുമാസത്തിൽ ഒരു ദിവസം ഫയൽ അദാലത്തിനായി പ്രത്യേകം നീക്കിവയ്ക്കാനും പഞ്ചദിന ചട്ടം നിർബന്ധമായും പാലിക്കാനുമുള്ള നിർദ്ദേശങ്ങൾ സർക്കാർ പുറപ്പെടുവിച്ചിട്ടുണ്ട്. ലിങ്ക് ഓഫീസർ സിസ്റ്റം നടപ്പിലാക്കിയതും ഫയൽ നീക്കം ത്വരിതപ്പെടുത്തിയിട്ടുണ്ട്. എല്ലാ വിഭാഗം

* 'T' മാറ്റിവച്ച ചോദ്യത്തെ സൂചിപ്പിക്കുന്നു.

ജീവനക്കാരും മാനവൽ ഓഫ് ഓഫീസ് പ്രൊസീജർ പ്രകാരം ജോലി ചെയ്യാൻ ബാധ്യസ്ഥരാണ്. അപ്രകാരം ജോലി ചെയ്യാത്ത ഉദ്യോഗസ്ഥർക്കെതിരെ പരാതികൾ ലഭിക്കുന്നപക്ഷം നിലവിലുള്ള സർവ്വീസ് ചട്ടങ്ങളനുസരിച്ച് നടപടികൾ സ്വീകരിച്ചുവരുന്നുണ്ട്.

(ഡി) വിവിധ വകുപ്പുകളിലും സെക്രട്ടേറിയറ്റിലും ഇത്തരത്തിൽ തീരുമാനമാകാതെ കെട്ടിക്കിടക്കുന്ന ഫയലുകൾ സംബന്ധിച്ച വിശദാംശം ലഭ്യമാക്കാമോ?

വിവരം ശേഖരിച്ചുവരുന്നു.

കുട്ടികളിൽ ലഹരി ഉപയോഗത്തിന്റെ വർദ്ധനവ്

13 (4736) ശ്രീ. കുറുക്കോളി മൊയ്തീൻ: താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം സദയം മറുപടി നൽകുമോ:

(എ) സംസ്ഥാനത്ത് കുട്ടികളിൽ ലഹരി വസ്തുക്കളുടെ ഉപയോഗം വർദ്ധിച്ചുവരുന്നതായി ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(ബി) കുട്ടികൾ ലഹരി വസ്തുക്കൾ ഉപയോഗിക്കുന്നതുമായി ബന്ധപ്പെട്ട് സംസ്ഥാനത്ത് നിലവിൽ എത്ര കേസുകൾ രജിസ്റ്റർ ചെയ്തിട്ടുണ്ടെന്ന് വ്യക്തമാക്കുമോ; 2018-19, 2019-20 എന്നീ വർഷങ്ങളിലെ കണക്കുകൾ അറിയിക്കുമോ?

നിലവിൽ 256 കേസുകൾ രജിസ്റ്റർ ചെയ്തിട്ടുണ്ട്. 2018-19 കാലയളവിൽ 139 കേസുകളും 2019-20 കാലയളവിൽ 95 കേസുകളും രജിസ്റ്റർ ചെയ്തിട്ടുണ്ട്.

(സി) കുട്ടികളിൽ ലഹരി വസ്തുക്കളുടെ ഉപയോഗം കുറയ്ക്കുന്നതിനായി സ്വീകരിച്ച നടപടി എന്തെല്ലാമാണെന്ന് വ്യക്തമാക്കുമോ?

കുട്ടികളിലെ ലഹരി വസ്തുക്കളുടെ ഉപയോഗം തടയുന്നതിനായി എൻഫോഴ്സ്മെന്റ് പ്രവർത്തനങ്ങൾ ശക്തിപ്പെടുത്തുന്നതോടൊപ്പം "വിമുക്തി"യുടെ ഭാഗമായി ബോധവൽക്കരണ ക്ലാസ്സുകളും മറ്റ് വൈവിധ്യമാർന്ന ബോധവൽക്കരണ പരിപാടികളും നടത്തിവരുന്നു. എൻ.എസ്.എസ്, എസ്.പി.സി., എൻ.സി.സി. എന്നിവയുമായി സഹകരിച്ച് കുട്ടികൾക്കിടയിൽ ലഹരി ഉപയോഗം നടക്കുന്നുണ്ടെങ്കിൽ അത്തരം കുട്ടികളെ കൗൺസിലിംഗിന് വിധേയമാക്കുന്നു. സ്കൂൾ സംരക്ഷണ സമിതി, രക്ഷാകർതൃസമിതി എന്നിവയുമായി സഹകരിച്ച് സ്കൂളിന് സമീപത്തുള്ള ലഹരി വിൽപ്പനക്കാരുടെ നീക്കങ്ങൾ തടയുന്നതിനുള്ള നടപടികൾ സ്വീകരിച്ചിട്ടുണ്ട്. ലഹരി വസ്തുക്കളുടെ ദുഷ്യവശങ്ങളെക്കുറിച്ചുള്ള ശരിയായ അറിവ് നൽകുന്നതിന് ഷോർട്ട് ഫിലിമുകൾ, ലഹരിക്കെതിരെയുള്ള സംവാദം, പ്രഭാഷണം തുടങ്ങിയവ